

Salam aýdyň enem jana...

Category: Goşgular, Kitapcy

написано kitapcy | 22 январа, 2025

Salam aýdyň enem jana... Salamyňy enem jana ýetirdim,
Salamyňy ýene käne ýetirdim.

Ýöne soňky gelen aý habary

Ýetirmedim, gaýta özüm ýitirdim.

Bagyşlarsyň, çaga dünýäm gussady,

Dilimem ysmady, bognum ysmady,

Öňem ýüreginde dag galan enä

Aýdaýmaga beýle agyr kysmaty.

Haty ýyrtdym köýdürilen ar ýaly,

Aldadym enemi, seni sorany.

Käte-käte öz-özüm aldadym

Göýä bu jahanda sesiň bar ýaly.

Ne bir özüň tapdym, ne habar tapdym,

Gözledim dünýäni sil bolup akdym.

Bu gün hakykaty diýsem eneme

Ynananok:» Heý, diliňden al kaksyn!»

Aýtmasam, ömürboýy günäli,

Aýtsamam, ynandyrmaz enäni.

...Uruş! Neneň dözdüň çaga egnime

Otdan elhenç, dagdan agyr günäni. Goşgular